



PR250998

09.06.2025

3



STQARRIJA MILL-UFFIČĊJU TAL-ISPEAKER

Ftehim Kollettiv tas-Servizz Parlamentari 2025–2030

Illum ġie ffirmat it-Tieni Ftehim Kollettiv għall-impjegati tas-Servizz Parlamentari, li ser ikun ikopri kważi 40 impjegat mal-Kamra tad-Deputati, Parlament ta' Malta.

F'diskors qasir qabel l-iffirmar tal-ftehim, l-Ispeaker tal-Kamra tad-Deputati, Anġlu Farrugia, spjega kif dan il-Ftehim, li jkopri s-snin 2025–2030, ikompli jibni fuq l-ewwel Ftehim b'saħħtu li kien ġie konkluż fl-2022.

L-Ispeaker irringrazzja lis-Sur Kendrick Bondin, Section Secretary tat-taqsimu Gvern u Entitajiet Pubbliċi tal-GWU, u lill-Iskrivan tal-Kamra, is-Sa Eleanor Scerri, li mexxew in-negozjati sabiex dan it-tieni Ftehim Kollettiva jkun jista' jiġi konkluż, kif ukoll lis-Sa Claudine Parnis u s-Sur Stephen Grech li rrapprezentaw lill-ħaddiema f'dan il-proċess.

L-Ispeaker irrefera għad-diskors tiegħu tas-Sette Giugno ta' din is-sena fejn spjega kif il-ħidma fil-Parlament dejjem qiegħda tikber u tevolvi, u jekk ma jkollux is-sotenna ta' amministrazzjoni b'saħħitha l-ħidma kollha li bħalissa għaddejja ma tkunx possibbli.

Huwa spjega kif permezz tal-kundizzjonijiet offruti lill-ħaddiema tal-Kamra tad-Deputati, is-Servizz qiegħed jimmira li jkompli jsaħħaħ ir-rizors uman sabiex ikun dejjem ta' servizz aħjar għall-ogħla istituzzjoni tal-pajjiż.

Min-naħa tiegħu s-Sur Bondin irringrazzja lill-Ispeaker u lill-amministrazzjoni tas-Servizz Parlamentari fi ħdan il-Kamra tad-Deputati tal-koperazzjoni sħiħa sabiex jiġi konkluż. Huwa saħaq illi dan il-ftehim huwa wieħed fost l-aqwa li jeżistu fis-settur pubbliku, u dan huwa b'rikonossiment tax-xogħol importanti u sensittiv li ssir minn din l-istituzzjoni.